

کراچی میں ریاستی دہشت گردی اور قتل و غارتگری کی بنیاد نواز شریف اور ان کی جماعت نے رکھی، ارکان قومی اسمبلی

جمہوریت کے خلاف کی جانے والی سازشوں کی راہ میں رکاوٹ پر نواز شریف کو ایم کیو ایم سے تکلیف ہے

کراچی میں حالات اس وقت خراب ہوئے جب صوبہ سندھ میں مسلم لیگ کی حکومت تھی اور غوث علی شاہ وزیر اعلیٰ سندھ تھے

نواز شریف نے کالعدم دہشت گرد تنظیموں سے رابطے رکھ کر سیاسی جماعتوں میں عسکری ونگ بنانے کی بنیاد رکھی

سرکاری حراست میں اپنی بہو بیٹی کو پولیس اہلکاروں سے تشدد کا نشانہ بنانے کی بنیاد بھی نواز شریف نے رکھی ہے، ڈاکٹر ندیم احسان، وسیم اختر اور صلاح الدین

کراچی --- 20، اکتوبر 2011ء

متحدہ قومی موومنٹ کے حق پرست ارکان قومی اسمبلی ڈاکٹر ندیم احسان، وسیم اختر اور صلاح الدین نے مسلم لیگ (ن) کے سربراہ میاں نواز شریف کے بیان پر تبصرہ کرتے ہوئے کہا ہے کہ کراچی میں ریاستی دہشت گردی اور قتل و غارتگری کی بنیاد نواز شریف اور ان کی جماعت مسلم لیگ (ن) نے رکھی ہے۔ اپنے مشترکہ بیان میں انہوں نے کہا کہ گزشتہ عام انتخابات میں نواز شریف کی جماعت صوبہ پنجاب تک محدود ہو کر رہ گئی ہے اور صوبہ پنجاب میں مسلم لیگ نواز گروپ کی عوامی مقبولیت کا گراف تیزی سے رو بہ زوال ہے لہذا نواز شریف خود کو سیاسی طور پر زندہ رکھنے کیلئے صوبہ سندھ میں سیاسی پناہ کی تلاش میں ہاتھ پیر مار رہے ہیں اور اب قومی رہنماء اور وفاقی جماعت کا دعویٰ کرنے والے نواز شریف سندھ کے مسٹر دکردہ قوم پرستوں سے ہاتھ ملا کر اپنی بقاء کا سامان کرنے میں مشغول ہیں۔ انہوں نے کہا کہ کراچی میں حالات اس وقت خراب ہوئے جب صوبہ سندھ میں مسلم لیگ کی حکومت تھی اور غوث علی شاہ وزیر اعلیٰ سندھ کے عہدے پر فائز تھے اور ملک پر جنرل ضیاء الحق کی حکومت تھی۔ اس وقت ایم کیو ایم دشمنی میں 31، اکتوبر 1986ء کو کراچی کے علاقے سہراب گوٹھ میں منشیات فروشوں کے ذریعہ جلوس پر حملہ کر کے کراچی کے درجنوں بے گناہ شہریوں کو شہید و زخمی کرایا گیا، مسلم لیگ کے ہی دور حکومت میں 14، دسمبر 1986ء کو سانحہ قصبہ علیگڑھ کالونی پر میں سرکاری سرپرستی میں مسلح حملے کرائے گئے، سینکڑوں گھروں کو لوٹ کر نذر آتش کرایا گیا اور 300 سے زائد مہاجرین کو معصوم بچوں تک کو سفاکی سے قتل کر دیا گیا۔ یہ تمام واقعات اس بات کے گواہ ہیں کہ کراچی میں ریاستی دہشت گردی اور قتل و غارتگری کی بنیاد نواز شریف، ان کی جماعت مسلم لیگ (ن) اور نواز شریف کو میدان سیاست میں لانے والے جنرل ضیاء الحق نے رکھی ہے جبکہ نواز شریف روایتی ہٹ دھرمی کا مظاہرہ کرتے ہوئے تاریخی حقائق کو جھٹلا رہے ہیں۔

ڈاکٹر ندیم احسان، وسیم اختر اور صلاح الدین نے کہا کہ دنیا جانتی ہے کہ 19، جون 1992ء کو نواز شریف نے قومی اسمبلی میں 72 بڑی مچھلیوں کی فہرست پیش کی اور ان بڑی مچھلیوں کی آڑ میں ایم کیو ایم کے خلاف ریاستی آپریشن کر کے کراچی کے شہریوں کے ماورائے عدالت قتل، ان کی بلا جواز گرفتاریوں، حراست کے دوران قتل اور ایم کیو ایم کے 28 کارکنان کو گرفتار کر کے لاپتہ کرنے کی بنیاد نواز شریف اور ان کی جماعت نے ڈالی۔ نواز شریف نے اپنے دوسرے اقتدار کیلئے قائد تحریک جناب الطاف حسین سے معافی مانگی اور حلفیہ قسمیں کھائیں کہ وہ آئندہ ایم کیو ایم سے بے وفائی نہیں کریں گے لیکن انہوں نے اپنے دوسرے دور حکومت میں سابق گورنر سندھ حکیم سعید کو قتل کر کے اس کا جھوٹا الزام ایم کیو ایم پر عائد کر دیا اور ایم کیو ایم کے خلاف دوبارہ آپریشن شروع کر دیا اور ایم کیو ایم کے جو اس سال کارکن فصیح جگنو کو حراست کے دوران قتل کر دیا۔ سندھ میں جمہوری حکومت کا تختہ الٹ کر گورنر راج نافذ کرنے، سیاسی مخالفین کو انتقام کا نشانہ بنانے کیلئے ملٹری کورٹس قائم کرنے اور سیاسی مخالفین کو حراست کے دوران قتل کرنے کی بنیاد بھی نواز شریف نے ڈالی۔ انہوں نے کہا کہ نواز شریف نے وزارت عظمیٰ کے منصب پر فائز ہو کر قومی خزانہ لوٹ کر رائے وٹڈ کی جاگیریں بنائیں، سپریم کورٹ پر حملہ کرایا، ”قرض اتارو، ملک سنوارو“ مہم کے نام پر بیرون ملک مقیم پاکستانیوں سے زرمبادلہ منگوا یا اور راتوں رات فارن کرنسی کا ڈنٹ منجمد کر کے بیرون ملک مقیم پاکستانیوں کو ان کی خون پسینے کی کمائی سے محروم کرنے کی بنیاد رکھی۔ انہوں نے کہا کہ دنیا جانتی ہے کہ وہ گولمنڈی میں غنڈہ گردی کرنے اور امیر المؤمنین بننے کا خواب دیکھنے والے نواز شریف ہی ہیں جنہوں نے فوجی جرنیلوں کے جوتوں کو ہاتھ لگا کر ان سے رحم اور معافی کی بھیک مانگنے کی بنیاد رکھی ہے۔ یہی نہیں بلکہ نواز شریف نے کالعدم دہشت گرد تنظیموں سے کھلے عام رابطے رکھ کر سیاسی جماعتوں میں عسکری ونگ بنانے کی بنیاد رکھی جو کہ جی ایچ کیو، سری لنکن ٹیم، پولیس ٹریننگ سینٹرز، مون مارکیٹ لاہور، مساجد اور امام بارگاہوں پر خودکش حملے اور بم دھماکوں میں ملوث ہے۔ میڈیا کے ذریعہ ملک بھر کے عوام جانتے ہیں کہ مسلم لیگ (ن) کے مسلح کارکنان نے کھلے عام جدید ہتھیاروں سے فائرنگ کر کے اپنے رکن قومی اسمبلی عقیل انجم کو پولیس حراست سے رہا کرانے کی بنیاد رکھی، قوم کی بیٹی سے چھ ماہ کیلئے شادیاں کرنے، انہیں دھکے مار کر گھر سے نکلنے، ان پر جھوٹے مقدمے قائم کرنے اور سرکاری حراست میں اپنی بہو بیٹی کو پولیس اہلکاروں سے تشدد کا نشانہ بنانے کی بنیاد بھی نواز شریف نے رکھی ہے۔ انہوں نے کہا کہ ایک عام سی لوہے کی بھٹی چلانے والا کرپشن اور جلسازی کے ذمہ دار ہنر اور ہتھکنڈے اختیار کر کے پاکستان کا امیر ترین انسان کیسے بن سکتا ہے اس کی بنیاد بھی نواز شریف نے ہی رکھی ہے۔ انہوں نے کہا کہ اخباری ریکارڈ کے مطابق یکم جنوری 2011ء سے یکم اکتوبر 2011ء تک صرف لاہور شہر میں قتل، ڈکیتی، اغواء برائے تاوان اور دیگر وارداتوں میں 40 فیصد سے زیادہ اضافہ ہوا ہے جبکہ صوبہ پنجاب میں جرائم کی

شرح مزید ہولناک ہے جہاں مسلم لیگ (ن) کی حکومت ہے لیکن نواز شریف کو اپنی آنکھ کا شہتیر نظر نہیں آ رہا اور وہ ایم کیو ایم دشمنی میں کراچی کے امن کی فکر میں دبلے ہو رہے ہیں۔ ڈاکٹر ندیم احسان، وسیم اختر اور صلاح الدین نے کہا کہ نواز شریف ایم کیو ایم کے انقلابی فکر و فلسفہ سے خوف زدہ ہیں اور خبروں میں جگہ پانے کیلئے ایم کیو ایم پر بہتان تراشی کرنا ان کی مجبوری بن چکی ہے تاہم انہیں معلوم ہونا چاہئے کہ منفی پروپیگنڈوں اور سیاسی بیانات سے پاکستان کے باشعور عوام کو گمراہ نہیں کیا جاسکتا وہ اچھی طرح جانتے ہیں کہ ایم کیو ایم، جمہوریت کے خلاف کی جانے والی سازشوں کی راہ میں سب سے بڑی رکاوٹ ہے اور یہی بات نواز شریف کیلئے سب سے زیادہ تکلیف کا باعث بن چکی ہے۔

**کراچی میں ریاستی دہشت گردی اور قتل و غارتگری کی بنیاد نواز شریف اور ان کی جماعت نے رکھی۔ زاہد ملک**

**جمہوریت کے خلاف کی جانے والی سازشوں کی راہ میں رکاوٹ پر نواز شریف کو ایم کیو ایم سے تکلیف ہے**

**کراچی میں حالات اس وقت خراب ہوئے جب صوبہ سندھ میں مسلم لیگ کی حکومت تھی اور غوث علی شاہ وزیر اعلیٰ سندھ تھے**

راولپنڈی۔۔۔۔۔20 اکتوبر 2011ء

متحدہ قومی موومنٹ راولپنڈی زون کے زول انچارج زاہد ملک نے کہا ہے کہ کراچی میں ریاستی دہشت گردی اور قتل و غارتگری کی بنیاد نواز شریف اور ان کی جماعت مسلم لیگ (ن) نے رکھی ہے۔ ان خیالات کا اظہار انہوں نے اتوار 23 اکتوبر کو راولپنڈی زول آفس میں ہونے والی تربیتی نشست کے حوالے سے جاری عوامی رابطہ مہم کے سلسلے میں اسلام آباد کے سیکٹر G-9 میں عوامی اجتماع سے خطاب کرتے ہوئے کیا۔ اس موقع پر ضلع اسلام آباد کے انچارج یا سر علی، ضلعی کمیٹی کے ذمہ داران اور کارکنان کی بڑی تعداد موجود تھی۔ زول انچارج نے کہا کہ گزشتہ عام انتخابات میں نواز شریف کی جماعت صوبہ پنجاب تک محدود ہو کر رہ گئی ہے اور صوبہ پنجاب میں مسلم لیگ نواز گروپ کی عوامی مقبولیت کا گراف تیزی سے رو بہ زوال ہے لہذا نواز شریف خود کو سیاسی طور پر زندہ رکھنے کیلئے صوبہ سندھ میں سیاسی پناہ کی تلاش میں ہاتھ پیر مار رہے ہیں اور اب قومی رہنماء اور وفاقی جماعت کا دعویٰ کرنے والے نواز شریف سندھ کے مسترد کردہ قوم پرستوں سے ہاتھ ملا کر اپنی بقاء کا سامان کرنے میں مشغول ہیں۔ انہوں نے نواز شریف ایم کیو ایم کے انقلابی فکر و فلسفہ سے خوف زدہ ہیں اور خبروں میں جگہ پانے کیلئے ایم کیو ایم پر بہتان تراشی کرنا ان کی مجبوری بن چکی ہے تاہم انہیں معلوم ہونا چاہئے کہ منفی پروپیگنڈوں اور سیاسی بیانات سے پاکستان کے باشعور عوام کو گمراہ نہیں کیا جاسکتا وہ اچھی طرح جانتے ہیں کہ ایم کیو ایم، جمہوریت کے خلاف کی جانے والی سازشوں کی راہ میں سب سے بڑی رکاوٹ ہے اور یہی بات نواز شریف کیلئے سب سے زیادہ تکلیف کا باعث بن چکی ہے۔ انہوں نے کہا کہ ایک عام سی لوہے کی بھٹی چلانے والا کرپشن اور جعل سازی کے نت نئے ہنر اور ہتھکنڈے اختیار کر کے پاکستان کا امیر ترین انسان کیسے بن سکتا ہے اس کی بنیاد بھی نواز شریف نے ہی رکھی ہے۔ انہوں نے کہا کہ اخباری ریکارڈ کے مطابق یکم جنوری 2011ء سے یکم اکتوبر 2011ء تک صرف لاہور شہر میں قتل، ڈکیتی، اغواء برائے تاوان اور دیگر وارداتوں میں 40 فیصد سے زیادہ اضافہ ہوا ہے جبکہ صوبہ پنجاب میں جرائم کی شرح مزید ہولناک ہے جہاں مسلم لیگ (ن) کی حکومت ہے لیکن نواز شریف کو اپنی آنکھ کا شہتیر نظر نہیں آ رہا اور وہ ایم کیو ایم دشمنی میں کراچی کے امن کی فکر میں دبلے ہو رہے ہیں۔ زاہد ملک نے کہا کہ کراچی میں حالات اس وقت خراب ہوئے جب صوبہ سندھ میں مسلم لیگ کی حکومت تھی اور غوث علی شاہ وزیر اعلیٰ سندھ کے عہدے پر فائز تھے۔ اس وقت ایم کیو ایم دشمنی میں 31 اکتوبر 1986ء کو کراچی کے علاقے سہراب گوٹھ میں منشیات فروشوں کے ذریعہ جلوس پر حملہ کر کے کراچی کے درجنوں بے گناہ شہریوں کو شہید و زخمی کرایا گیا، مسلم لیگ کے ہی دور حکومت میں 14 دسمبر 1986ء کو سانحہ قصبہ علیگڑھ کا لوٹی پر میں سرکاری سرپرستی میں مسلح حملے کرائے گئے، سینکڑوں گھروں کو لوٹ کر نذر آتش کرایا گیا اور 300 سے زائد مہاجروں حتیٰ کہ معصوم بچوں تک کو سفاکی سے قتل کر دیا گیا۔ یہ تمام واقعات اس بات کے گواہ ہیں کہ کراچی میں ریاستی دہشت گردی اور قتل و غارتگری کی بنیاد نواز شریف، ان کی جماعت مسلم لیگ (ن) اور نواز شریف کو میدان سیاست میں لانے والے جنرل ضیاء الحق نے رکھی ہے جبکہ نواز شریف روایتی ہٹ دھرمی کا مظاہرہ کرتے ہوئے تاریخی حقائق کو جھٹلا رہے ہیں۔

**پاکستان کو ترقی کی راہ پر گامزن کرنے کیلئے فرسودہ جاگیر دارانہ نظام کا خاتمہ کرنا ہوگا، ڈاکٹر بی قریشی**

**نسرین جلیل اور حق پرست ارکان سندھ اسمبلی کی کوئی عنان کی استاد ڈاکٹر بی قریشی سے ایڈھی سینئر میں ملاقات**

**قائد تحریک الطاف حسین کی جانب سے خیریت دریافت کی اور گل دستہ پیش کیا**

کراچی۔۔۔۔۔20 اکتوبر 2011ء

ایم کیو ایم کے قائد جناب الطاف حسین کی ہدایت پر ایم کیو ایم کی رابطہ کمیٹی کی رکن و سابق نائب ناظمہ کراچی محترمہ نسرین جلیل، حق پرست ارکان اسمبلی محترمہ شگفتہ صادق، ناہید بیگم اور ہیر سوہو نے ایڈھی سینئر کراچی میں اقوام متحدہ کے سابق سیکریٹری جنرل کوئی عنان کی استاد ڈاکٹر بی قریشی سے ملاقات کی اور اپنی اور قائد تحریک جناب الطاف حسین کی

جانب سے ان کی خیریت دریافت کی اور گلہ دستہ پیش کیا۔ اس موقع پر بی بی قریشی نے خیریت دریافت کرنے اور گلہ دستہ بھیجنے پر ایم کیو ایم کے قائد جناب الطاف حسین کا تہ دل سے شکریہ ادا کرتے ہوئے ایم کیو ایم کے وفد کی آمد کا خیر مقدم کیا اور دعائیں بھی دیں۔ انہوں نے غریبوں کیلئے کام کرنے اور مظلوموں کے حقوق کیلئے عملی جدوجہد پر جناب الطاف حسین کو سلام پیش کیا اور کہا کہ انڈیا اور بنگلہ دیش میں جاگیر دارانہ نظام ختم ہوا تو وہ ممالک اب ترقی کر رہے ہیں اور جب تک پاکستان میں جاگیر دارانہ وڈیرانہ نظام ختم نہیں ہوگا پاکستان ترقی نہیں کر سکے گا۔ ایم کیو ایم کے وفد نے ملک و قوم کیلئے بی بی قریشی کی خدمات کو سراہتے ہوئے انہیں مکمل تعاون کا یقین دلایا۔

## نواز شریف پاکستان کی سالمیت اور یکجہتی کے خلاف سازشیں کر رہے ہیں، ایم کیو ایم بلوچستان کراچی میں دہشت گردی کا بیج میاں صاحب نے بویا ہے، صوبائی تنظیمی کمیٹی

کراچی:۔۔۔ 20، اکتوبر 2011ء

ایم کیو ایم صوبائی تنظیمی کمیٹی بلوچستان کے انچارج اسلم بلوچ، جوائنٹ انچارج اشرف اور کرنزی، اراکین عبدالخالق بلوچ، یار محمد کھوسو اور عبدالملک جمالی نے کہا ہے کہ نواز شریف پاکستان کی سالمیت اور یکجہتی کے خلاف سازشیں کر رہے ہیں۔ اپنے مشترکہ بیان میں انہوں نے مسلم لیگ ن کے سربراہ نواز شریف کی جانب ایم کیو ایم کے خلاف ہرزہ سرائی کی سخت ترین الفاظ میں مذمت کرتے ہوئے کہا کہ پاکستان پر گزشتہ 64 برس سے مسلط جاگیر دار، سرمایہ دار طبقہ پاکستان کا استحصال کر رہا ہے، ایم کیو ایم ملک بھر کے غریب و متوسط طبقہ کی جماعت ہے اور جس دن سے جناب الطاف حسین نے ایم کیو ایم کو ملک بھر میں پھیلانے کا اعلان کیا اسی دن سے ایم کیو ایم کے خلاف سازشیں تیز کر دی گئی۔ انہوں نے کہا کہ مارشل لاء کی گود میں پرورش پانے والے سرمایہ دار نواز شریف کبھی جمہوریت کے دوست نہیں ہو سکتے اور ان کی جانب سے 19 جون 1992ء میں ریاستی آپریشن کے ذریعے کراچی کے بے گناہ مظلوم عوام کو گولیوں کا نشانہ بنایا اور ان پر جرائم پیشہ عناصر مسلط کئے جس کے بعد سے آج تک کراچی کا امن و سکون غارت ہے۔ انہوں نے کہا کہ نواز شریف نے کراچی میں دہشت گردی کا بیج بویا ہے جسے آج تک کراچی کے عوام بھگت رہے ہیں، نواز شریف اور ان کے رفقاء دہشت گرد کا عدم عسکری تنظیموں کے ساتھ روابط رکھتے ہیں جو ملک بھر میں دہشت گردانہ کاروائیوں میں ملوث ہیں، اسی عسکری ونگ کے ذریعے الیکشن میں طاقت کا ناجائز استعمال کر کے اپنے امیدواروں کو جتواتے ہیں۔ انہوں نے کہا کہ عوام کا حافظہ اتنا کمزور نہیں ہے کہ وہ ان کی یہ اپیل بھول جائیں گے کہ عدم تنظیمیں پنجاب میں دھماکے نہ کریں بلکہ ملک کے کسی اور حصے میں جائیں۔ انہوں نے کہا کہ نواز شریف گزشتہ 30 برس سے پنجاب پر مسلط ہیں جس نے ملک بھر اور خصوصاً پنجاب میں اپنے دور میں فرقہ واریت کو پھیلایا اور یہ ان کا طے شدہ ایجنڈا ہے کہ فرقہ واریت کو فروغ دیا جائے تاہم جناب الطاف حسین کی سیاسی بصیرت اور دوراندیشی نے سندھ اور خصوصاً سندھ کے شہری علاقوں سے فرقہ واریت کا خاتمہ کیا۔ انہوں نے کہا کہ نواز شریف پنجاب میں ہونے والے جرائم کو روکنے میں ناکام رہے ہیں اور اپنی اس ناکامی کو چھپانے کیلئے ایم کیو ایم پر بہتان تراشی کر رہے ہیں تاکہ ان کے جرائم اور کرپشن پر پردہ رہے اور ملک کی غریب عوام کو ایم کیو ایم سے متفر کیا جاسکے۔ صوبائی تنظیمی کمیٹی بلوچستان کے انچارج و اراکین نے نواز شریف کو مشورہ دیا کہ وہ ایم کیو ایم پر بہتان تراشی کے بجائے پنجاب کے عوام کو امن و سکون اور انصاف فراہم کریں اور مسلم لیگ (ن) کو جرائم پیشہ عناصر سے پاک کریں۔

## جناب الطاف حسین نے عوام کے ساتھ جاری نا انصافیوں پر بباگ دہل آواز حق بلند کی، توصیف خان زادہ، شاہد لطیف

### ایم کیو ایم بلدیہ ٹاؤن اور قصبہ علیگڑھ سیکٹرز کے اجلاسوں سے خطاب

کراچی:۔۔۔ 20 اکتوبر، 2011ء

متحدہ قومی موومنٹ کی رابطہ کمیٹی کے ارکان توصیف خان زادہ اور شاہد لطیف نے کہا ہے کہ قائد تحریک جناب الطاف حسین وہ واحد رہنما ہیں جنہوں نے غریب عوام کے ساتھ جاری نا انصافیوں پر بباگ دہل آواز حق بلند کی۔ ان خیالات کا اظہار انہوں نے گزشتہ روز ایم کیو ایم بلدیہ ٹاؤن اور قصبہ علیگڑھ سیکٹرز کے علیحدہ علیحدہ اجلاس سے خطاب کرتے ہوئے کیا۔ ان اجلاسوں میں ایم کیو ایم کراچی تنظیمی کمیٹی کے اراکین، متعلقہ سیکٹرز و ذیلی یونٹ کمیٹیوں کے ذمہ داران اور کارکنان نے بڑی تعداد میں شرکت کی۔ انہوں نے کہا کہ ایم کیو ایم کا پیغام ملک کے گوشے گوشے میں جس تیزی سے پھیل رہا ہے اور غریب و متوسط طبقے کے عوام جوق در جوق ایم کیو ایم کے پرچم تلے جمع ہو رہے ہیں اب وہ دن دور نہیں جب ملک میں غریب متوسط طبقہ کا انقلاب برپا ہوگا۔ انہوں نے کہا کہ قائد تحریک جناب الطاف حسین کی قیادت میں حق پرستی کا یہ قافلہ منزل پر ضرور پہنچے گا اور ملک سے فرسودہ جاگیر دارانہ، وڈیرانہ اور سردارانہ نظام کا خاتمہ ہوگا۔ انہوں نے کہا کہ متحدہ قومی موومنٹ قائد تحریک الطاف حسین کے فکر و فلسفے اور نظریے کی روشنی میں پاکستان کو ترقی کی راہ پر

گامزن کرنے اور ملک میں رائج فرسودہ و جاگیردارانہ نظام کو بدلنا چاہتی ہے تاکہ اس ملک کے غریب و مظلوم اور زندگی کی بنیادی ضرورتوں سے محروم عوام کو یکساں حقوق حاصل ہوں۔ انہوں نے کہا کہ حق پرستی کے پیغام کو روکنے کیلئے سوچے سمجھے منصوبے کے تحت ایم کیو ایم کو بدنام کرنے کیلئے ایک بار پھر منفی پروپیگنڈوں اور بے بنیاد الزامات کا سہارا لیا جا رہا ہے تاہم تمام تر منفی پروپیگنڈوں اور بے بنیاد الزامات کے باوجود ایم کیو ایم کا پیغام تیزی سے پھیل رہا ہے۔ انہوں نے ایم کیو ایم کے ذمہ داران اور کارکنان کو ہدایت دی کہ وہ قائد تحریک جناب الطاف حسین کے نظریہ اور فکر و فلسفے کو عام کرنے کیلئے تحریکی جدوجہد کو مزید تیز کریں اور عوام سے رابطہ کر کے انہیں ایم کیو ایم کے خلاف جاری پروپیگنڈوں سے آگاہ کریں۔

## ملک بھر میں نفرت اور کرپشن کی سیاست کا آغاز مسلم لیگ (ن) کے قائد نواز شریف نے کیا، محمد شریف

حیدرآباد:۔۔۔ 20 اکتوبر 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے کہا ہے کہ ملک بھر میں نفرت اور کرپشن کی سیاست کا آغاز مسلم لیگ (ن) کے قائد نواز شریف نے کیا۔ اپنے مشترکہ ایک بیان میں انہوں نے کہا کہ نواز شریف کا بیان موجود صورتحال میں انکی سیاسی تنہائی کی عکاسی کرتا ہے اور ایم کیو ایم پر الزامات کوئی نئی بات نہیں ایم کیو ایم پر تو اسکے قیام سے ہی نواز شریف جیسے سرمایہ دار و جاگیردار طبقہ نے بے شمار الزامات لگائے اور اس حق پرستی کی تحریک کو ختم کرنے کی سازشیں کی مگر خدا کی ذات نے ایم کیو ایم کو کامیابی اور بلندی سے نوازا۔ انہوں نے کہا کہ عوام کو معلوم ہے کہ کون عوام کے مفاد میں ہے اور کون اپنے ذاتی مفاد کے خاطر پاکستان اور انکی ترقی میں روکاٹ ہے۔ انہوں نے کہا کہ نواز شریف نے ماضی میں بھی اس ملک کی حق پرستی کی تحریک ایم کیو ایم کو کچلنے کیلئے ریاستی آپریشن کیا اور بعد میں اپنے اقتدار کے خاطر معافی مانگے کر اتحاد کیا اور جب ایم کیو ایم نے نواز شریف کی کرپشن کا حصہ بننے سے انکار کیا تو ایک بار پھر حکیم سعید کے قتل کا الزام لگا کر سندھ میں گورنر راج قائم کر کے کراچی سمیت سندھ کی عوام کے منڈیٹ کی توہین کی اور آج پھر وہ سندھ سمیت ملک بھر کی مظلوم عوام کی ترجمانی کرنے والی جماعت پر الزامات لگا رہے ہیں۔ انہوں نے کہا کہ نواز شریف کی سیاست کرنے کا مقصد صرف اور صرف پاکستان کی دولت کو لوٹنا ہے ایک چھوٹی سے دوکان سے تین سو سے زائد فیٹریوں کے مالک بننا اس کا واضح ثبوت ہے۔ انہوں نے کہا کہ ایم کیو ایم اس ملک کے محبت وطن افراد پر مشتمل جماعت ہے جو اس ملک کی ترقی اور تعمیر کیلئے اپنا کردار ادا کر رہی ہے اور کرتی رہیں گی۔

## ایم کیو ایم کے کارکنان سے رابطہ کمیٹی کا اظہارِ تعزیت

کراچی:۔۔۔ 20 اکتوبر، 2011ء

متحدہ قومی موومنٹ کی رابطہ کمیٹی نے ایم کیو ایم سوسائٹی سیکرٹریونٹ 64 کے کارکن راشد علی، شاہ فیصل سیکرٹریونٹ 106 کے کارکن محمد تسلیم کی والدہ محترمہ خیر النساء، ایڈیٹر زونگ لیاقت آباد سیکرٹریونٹ 163 کے جوائنٹ یونٹ انچارج فیروز کے والد کمال الدین، کراچی مضافاتی آرگنائزنگ کمیٹی ابراہیم حیدری سیکرٹریونٹ بن قاسم ٹاؤن کے کارکن سخی ہاشم کے بھائی رحمت اللہ ہاشم، کوئٹہ ضلع نوشکی تحصیل احمد وال کے کارکن پیر جان سالانی کی چچی محترمہ مستماہ نور بی بی بلوچ اور نارتھ ناظم آباد سیکرٹریونٹ 7 کے کارکن جاوید اقبال کی ہمشیرہ فرزانہ اقبال کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

متحدہ دکھی انسانیت کی خدمت پر یقین رکھتی ہے، انسانیت کی خدمت کے بغیر کی جانیوالی سیاست بے معنی ہیں، وسیم حسین

بدین میں فری میڈیکل کیمپ کا دورہ اور متاثرین میں راشن و دیگر امدادی اشیاء کی تقسیم کے موقع پر خطاب

کراچی:۔۔۔ 20 اکتوبر 2011ء

متحدہ قومی موومنٹ کے قائد جناب الطاف حسین کی خصوصی ہدایت پر سندھ میں طوفانی بارشوں اور سیلاب سے متاثرہ خاندانوں کی بحالی کا سلسلہ جاری ہے اور اس سلسلے میں ایم کیو ایم کی رابطہ کمیٹی کے ارکان، حق پرست سینیٹرز، ارکان قومی و صوبائی اسمبلی، ایم کیو ایم کے ذمہ داران، کارکنان اور خدمت خلاق فاؤنڈیشن کے رضا کاروں سمیت ایم کیو ایم میڈیکل ایڈ کمیٹی کے ڈاکٹرز اور پیر میڈیکل اسٹاف سیلاب زدگان کی بحالی کے کاموں دن رات مصروف عمل ہیں۔ گزشتہ روز حق پرست صوبائی اسمبلی کے رکن وسیم حسین نے

بدین زون کے یونٹ شادی لارج میں خدمت خلق فاؤنڈیشن کی جانب سے لگائے گئے فری میڈیکل کمپ کا دورہ کیا، متاثرین کو علاج معالجے کی سہولیات کی فراہمی کا جائزہ لیا اور قائد تحریک جناب الطاف حسین کی جانب سے ان کی خیریت دریافت کی۔ بعد ازاں انہوں نے بارش و سیلاب متاثرین میں راشن اور دیگر امدادی سامان تقسیم کیا جس میں آٹا، چاول، مختلف اقسام کی دالیں، گھی، تیل، شکر، چائے کی پتی، خشک دودھ، مصالحہ جات، نمک اور پینے کیلئے منرل واٹر کے علاوہ کھانا پکانے کیلئے مٹی کے تیل کے چولھے شامل ہیں۔ متاثرین سے گفتگو میں انہوں نے کہا کہ متحدہ قومی موومنٹ دیکھی انسانیت کی خدمت پر رکھتی ہے اور کسی صورت پریشان حال لوگوں کو تنہا نہیں چھوڑ سکتی۔ انہوں نے کہا کہ سیاست برائے خدمت ہی ایم کیو ایم کا نصب العین ہے اور انسانیت کی خدمت کے بغیر کی جانے والی سیاست بے معنی ہے۔

## نواز شریف اور ن لیگ پاکستان کی سالمیت اور یکجہتی کے خلاف سازشیں کر رہے ہیں، انور ترین

### نواز شریف پاکستان کے سب سے بڑے دہشت گرد ہیں، ایم کیو ایم کو سٹیزون

کوئٹہ۔۔۔۔۔ 20 اکتوبر 2011ء

متحدہ قومی موومنٹ کو سٹیزون کے انچارج انور ترین وراکین زونل کمیٹی نے مسلم لیگ ن کے قائد میاں نواز شریف کی جانب سے ایم کیو ایم پر الزام تراشی کو بے بنیاد قرار دیتے ہوئے سخت ترین الفاظ میں مذمت کی ہے۔ اپنے مشترکہ بیان میں انہوں نے کہا کہ نواز شریف پاکستان کے سب سے بڑے دہشت گرد خود ہیں، نواز شریف پہلے پاکستان کی عوام کے سامنے اپنے آپ کو کلنیر کریں پھر سیاست میں آئیں۔ انہوں نے کہا کہ ایم کیو ایم ملک بھر کے غریب و متوسط طبقے سے تعلق رکھنے والے عوام کی نمائندہ جماعت ہے، جس دن سے بانی و قائد تحریک الطاف حسین نے ایم کیو ایم کو ملک بھر میں پھیلانے کا اعلان کیا ہے اس دن سے ایم کیو ایم مخالف قوتوں نے ایم کیو ایم کے خلاف سازشیں تیز کر دی ہیں۔ انہوں نے کہا کہ مارشل لاء کی گود میں پرورش پانے والے میاں نواز شریف کبھی جمہوریت کے دوست نہیں ہو سکتے ہیں۔ انہوں نے کہا کہ ایم کیو ایم پر کے بارے جھوٹے اور من گھڑت بیان دینے سے قبل پہلے مسلم لیگ ن کے قائد میاں نواز شریف اپنے گریبان جھانکے پنجاب کا ہر ذی شعور شخص جانتا ہے کہ کس نے ملک کو دونوں سے لوٹا اور کس نے عدالتوں کا سامنے کرنے سے بچانے کیلئے راتوں رات ڈیل کر کے اپنی جائیداد لیکر ملک سے فرار ہوا ایم کیو ایم پر انگلی اٹھانے والے پہلے اپنی جماعت کے کردار کو درست کر لیں پھر ملک کی محبت وطن جماعت کے بارے میں بیان دینے کا سوچیں۔

## متحدہ قومی موومنٹ وہ واحد سیاسی جماعت ہے جس کا بنیادی مقصد انسانیت کی خدمت ہے، سہیل یوسف

### متحدہ قومی موومنٹ نے ہر موقع پر یہ ثابت کیا ہے کہ وہ سیاست میں عوامی خدمت کو اولین ترجیح دیتی ہے، رسول بخش میمن

حیدرآباد۔۔۔۔۔ 20 اکتوبر 2011ء

متحدہ قومی موومنٹ وہ واحد سیاسی جماعت ہے جس کا بنیادی مقصد انسانیت کی خدمت ہے۔ ان خیالات کا اظہار متحدہ قومی موومنٹ حیدرآباد زون کے رکن زونل کمیٹی وحق پرست ایم پی اے سہیل یوسف نے حیدرآباد سائٹ کے علاقوں میں متاثرین سیلاب میں امدادی سامان تقسیم کرتے ہوئے کیا۔ اس موقع پر رکن زونل کمیٹی رسول بخش میمن، سیکرٹری یونٹس کے ذمہ داران و کارکنان سمیت علاقے کے معززین بھی موجود تھے۔ انہوں نے مذید کہا کہ قائد تحریک الطاف حسین نے ہمیشہ عوامی مسائل کے حل اور عوام کی فلاح و بہبود کیلئے اپنا کردار ادا کیا اور ہر قدر ترقی یافتہ یا ملک بھر سمیت دنیا بھر میں ہونے والے حادثات میں ایم کیو ایم کے فلاحی کام انکے جذبہ خدمت انسانیت کا عملی ثبوت ہے۔ انہوں نے کہا کہ قائد تحریک الطاف حسین اس ملک کو ترقی یافتہ بنانے اور اس ملک کی عوام کو خوشحال زندگی گزارنے کیلئے تمام سہولت فراہم کرنے کی جدوجہد میں مصروف عمل ہیں اور یہ تب ہی ممکن ہے جب ہم سب قائد تحریک الطاف حسین کے فکر و فلسفہ پر کاربند ہوں۔ اس موقع پر رکن زونل کمیٹی رسول بخش میمن نے گفتگو کرتے ہوئے کہا کہ متحدہ قومی موومنٹ نے ہر موقع پر یہ ثابت کیا ہے کہ وہ سیاست میں عوامی خدمت کو اولین ترجیح دیتی ہے اور یہی وجہ ہے کہ آج ملک بھر کے کونے کونے سے عوام متحدہ قومی موومنٹ کے پلٹ فارم پر جمع ہو کر اپنے جائز حقوق کی جدوجہد کے حصول میں کوشاں ہے۔

